

قانون دیت کی قابل غور تفصیلات

مولانا خلیل احمد حامدی صاحب

دیت کا قانون ناواقفیت کی وجہ سے بعض حلقوں میں تشویش کا موجب بن گیا ہے یہ قانون اللہ تعالیٰ کی کتاب اور سرورِ عالم صلی اللہ علیہ وسلم کی سنت کی واضح نصوص پر مبنی ہے۔ اسلام نے انسانی جان کو بڑا محترم قرار دیا ہے۔ اس جان کا ضیاع کوئی دانستہ کرے یا نادانستہ، شریعتِ الہی اس پر شدید گرفت کرتی ہے۔ انسان کا قتل اپنے پیچھے سینکڑوں مصائب و مسائل پیدا کرتا ہے۔ مقتول کے والدین خدمتِ گار سے محروم ہو جاتے ہیں اور زندگی کے آخری لمحات تک تکلیف و غم کی تار بکیوں میں ڈوبے رہتے ہیں۔ اولاد وارث سے محروم ہو جاتی ہے اور ان کا مستقبل (خاص طور پر پاکستان جیسے ملک میں) تباہ ہو جاتا ہے۔ حادثات کی وجہ سے خاندان اپنے اچھے کمانے والوں سے تہی دست ہو گئے۔ بچے یتیم، عورتیں بیوہ، بہنیں بے سہارا اور والدین غمزدہ و آفت زدہ ہو کر رہ جاتے ہیں۔ شریعتِ الہی جو انسانوں کو عدل و انصاف، رحم دلی، ایثار اور محبت و اخوت کا درس دیتی ہے، کیا انسانی جان کو رائیگاں جلنے دے گی۔ ایک طرف شریعت نے انسانی جان کے تحفظ کا اہتمام فرمایا ہے اور دوسری طرف اس کے بالا ارادہ یا بلا ارادہ ضیاع پر بھی اس کے وارثوں کی مواسات اور دل جوئی کی ہے۔ جہاں تک کسی انسانی جان کو قصداً ضائع کرنے کا تعلق ہے تو اللہ کی شریعت اور محبوبِ خدا صلی اللہ علیہ وسلم کی سنت نے قصاص کا حکم دیا ہے۔ یعنی قاتل سے قتل کا بدلہ، قتل کی شکل میں لیا جائے۔ الا یہ کہ وارث خود قاتل کو معاف کر دیں

یا اس کے عومن دیت وصول کر لیں۔ اللہ تعالیٰ نے قصاص کے قانون کے بارے میں فرمایا ہے کہ ”اس میں تمہارے لیے (اے خدا اور رسول! کے ماننے والوں) زندگی ہے۔“

جو جان کسی غلطی اور غیر ارادی فعل کے نتیجے میں ضائع ہوتی ہے، شریعت نے اس کا حل بھی پیدا فرما دیا ہے۔ اور اس کی صورت یہ مقرر فرمائی ہے کہ قتلِ خطا کا ارتکاب کرنے والا مقتول کے وارثوں کو مال کی شکل میں دیت ادا کرنے۔ تو کیا ایک انسانی جان کے بدلے میں (جس کی واپسی ناممکن ہے اور جو اپنے پیچھے ہزاروں مصیبتیں چھوڑ گئی ہے) قاتل کے لیے مالی طور پر کچھ بوجھ برداشت کر لینا بھی گوارا نہیں ہے؟ یہ مالی معاوضہ جان کی قیمت نہیں ہے اور نہ کوئی معاوضہ جان کی قیمت بن سکتا ہے۔ یہ تو صرف اُس نقصان کی معمولی سی تلافی ہے جو مقتول کے وارثوں کو لاحق ہو گیا ہے۔ قتلِ خطا کے بارے میں ہمیں اسلام کے اندر جو تفصیلات ملتی ہیں ان کی روشنی میں ہم بلا مبالغہ یہ کہہ سکتے ہیں کہ اسلام نے اس مسئلے کو ہر فریق کے لیے انتہائی باعثِ رحمت بنا دیا ہے۔

شریعت میں خطا کا پیمانہ یہ ہے کہ بے احتیاطی برتنی گئی ہو جس کے نتیجے میں انسانی جان ضائع ہو گئی ہے۔ ”بے احتیاطی“ (عدم التحرز) میں غفلت، خود سری، افراط و تفریط، غور سے نہ دیکھنا، بے نیازی برتنا، شرعی احکام کا لحاظ نہ کرنا، سرکاری قواعد و ضوابط اور ہدایات کو پس پشت ڈال دینا، یہ سب باتیں آ جاتی ہیں اور بے احتیاطی کے نتیجے میں ضائع ہونے والی جان قتلِ خطا سمجھی جائے گی اور اس کا ارتکاب کرنے والا اس کا ذمہ دار ہوگا۔ فقہاء نے وضاحت کی ہے کہ عدالت ”بے احتیاطی“ کی تحقیق کرے گی اور ثابت نہ ہونے کی صورت میں مقتول کے ورثاء کا دعوائے دیت ساقط ہو جائے گا۔

دیت کے بارے میں شریعت نے واضح کر دیا ہے کہ:

”كُلُّ دِيَّةٍ وَجِبَتْ بِنَفْسِ الْقَتْلِ الْخَطَاةِ وَشِبْهِ

العمد تتحملہ العاقلۃ -

اہر وہ دیت جو قتلِ خطا یا شبہ قتل کے بدلے میں لازم ہوگی اسے

”عاقلہ“ پر ڈالا جائے گا۔

عاقلہ سے مراد انسان کا قبیلہ اور برادری ہے۔ دیتِ خطا میں عاقلہ بھی ذمہ دار ہے۔ اس بارے میں کوئی اختلاف نہیں ہے۔ کیونکہ آنحضرت صلی اللہ علیہ وسلم نے خود دو تین مقدمات میں قتلِ خطا کی دیت عاقلہ پر عاید کی تھی۔ اس کی عدت یہ بیان کی گئی ہے کہ بطور خطا انسان سے بکثرت واقعات ہوتے رہتے ہیں اور چونکہ مقتول انسان کی دیت بہت ہے (سوا و نطف) اس لیے جانی (مترکب خطا) پر پورا مالی بوجھ ڈال دینا زیادتی ہوگی۔ چنانچہ شریعتِ الہی نے یہ حکیمانہ طریقہ اختیار کیا کہ قاتل کا بوجھ ہلکا کرنے کے لیے اس کے جملہ اہل قبیلہ کو بھی اس بوجھ میں شریک کر دیا۔ ”عاقلہ“ کو مقتول کی دیت میں کتنی مقدار میں شریک کیا جائے گا، اس میں امام احمد بن حنبل رحمۃ اللہ علیہ فرماتے ہیں کہ ”یہ مقدار عدالت کی صواب داری پر چھوڑ دی گئی ہے یعنی عدالت قاتل اور اس کے قبیلے کے حالات دیکھ کر یہ فیصلہ کرے گی کہ قاتل خود کس حد تک دیت ادا کرے اور اس کا قبیلہ کس حد تک۔ امام احمد بن حنبل رحمۃ اللہ علیہ کی اس رائے کو فقہائے اسلام کے اندر قبولیت حاصل ہوئی ہے۔

آنحضرت صلی اللہ علیہ وسلم اور خلیفہ اول سیدنا ابو بکر رضی اللہ عنہ کے دور تک تو عاقلہ کا وہی تصور تھا جو اوپر بیان کیا گیا ہے یعنی قاتل کے قریبی رشتہ دار اور اہل قبیلہ (ان کی تفصیلات فقہ کی کتابوں میں موجود ہیں) حضرت عمر رضی اللہ عنہ کے عہد میں اسلامی ریاست کو بڑی وسعت حاصل ہوئی، قبائل بھی منتشر ہو گئے اور دعوتِ تبلیغ اور جہاد و قتال کا نظام بھی وسیع ہو گیا۔ چنانچہ خلیفہ دوم نے عاقلہ کے بجائے ”اہل دیوان“ کا نظام جاری کر دیا۔ ابراہیمی شععی بیان کرتے ہیں کہ پہلے دیت قبائل پر ڈالی جاتی تھی، مگر جب سیدنا عمر رضی اللہ عنہ نے ”دواہین“ کا سسٹم جاری کیا تو دیت بھی اہل دیوان پر ڈال دی اور تمام صحابہؓ نے اسے قبول کر لیا۔ دیوان سے

مرا دسرکاری محکموں اور فوجوں اور محصولات وصول کرنے والوں کا وہ نظام ہے جس کی بدولت حضرت عمر رضی اللہ عنہ سرکاری واجبات وصول کرتے اور سرکاری کارندوں کے وظائف جاری کرتے اور بیت المال سے دیئے جانے والے عطیات تقسیم کرتے۔ ہر طبقے کی الگ الگ فہرستیں وضع کی گئیں۔ ان میں وہ لوگ بھی تھے جو باہم رشتہ دار تھے۔ اور وہ بھی جو ہم پیشہ تھے۔ اس نظام کے بعد قاتل پر عاید ہونے والی دیت بھی اہل دیوان پر انصاف کے مطابق تقسیم کر دی جاتی تھی جسے لوگ خوش دلی سے قبول کر لیتے تھے۔

فقہاء نے یہ بھی وضاحت کی ہے کہ اگر قاتل کا کوئی قبیلہ یا دیوان نہ ہو، جیسے بے نسب شخص یا وہ شخص جو دارالحرب سے تعلق رکھتا ہے یا وہ ذمی جو مسلمان ہو گیا ہے اور اب اس کا تعلق اپنے قبیلے سے ختم ہو گیا ہے تو ظاہر الروایۃ کے مطابق اس کی دیت سرکاری خزانے پر ہوگی۔

عاقلہ ہو یا دیوان یا سرکاری بیت المال یہ ادارے قاتل کی پوری دیت چھتہ دار تہ ہوں گے بلکہ ایک حصہ کے اندر شریک ہوں گے۔ بعض فقہاء نے وضاحت کی ہے کہ ایک تہائی دیت قاتل پر اور دو تہائی دیت عاقلہ پر ڈالی جاسکتی ہے۔ حنفیہ کے نامور فقیہ کا سانی نے لکھا ہے کہ ”اس بات میں کوئی اختلاف نہیں کہ دیت خطا ایک بارگی نہیں، بلکہ تین سالوں کے اندر ادا کی جائے گی۔“ کا سانی نے یہ رائے حضرت عمر رضی اللہ عنہ کے فیصلوں سے اخذ کی ہے۔ اگر قاتل اہل دیوان میں سے ہوگا تو دیت تین عطیات میں سے لی جائے گی اور یہ تین سال میں مکمل ہوگی، کیوں کہ اس دور میں عطیات کا اجرا سالانہ ہوتا تھا۔ اگر یہ تین عطیات ایک ہی سال میں وصول ہو گئے تو پھر ایک ہی سال کے اندر دیت وصول کی جائے گی۔ موجودہ دور میں عطیات یا تنخواہیں سالانہ کے بجائے ماہانہ ہوتی ہیں لہذا عدالت کو یہ اختیار حاصل ہے کہ وہ دیت کی کتنی قسطیں مقرر کرتی ہے۔

اگر ہم حضرت عمر رضی اللہ عنہ کے نظامِ دیوان کو سامنے رکھیں تو آج کے دور

میں یہ کہہ سکتے ہیں کہ ڈرائیور کا عاقلہ یا دیوان دو طرح کے ادارے ہو سکتے ہیں۔ ایک ڈرائیوروں کی اپنی یونین جس میں ڈرائیور ماہانہ فنڈ جمع کراتے ہیں اور دوسرا ٹرانسپورٹ کے مالکان کی ایسوسی ایشن یا خود مالک۔ اسی طرح اگر سڑک خراب ہو تو اس میں حالات اور واقعات کی روشنی میں سڑکوں کے محکمے کو بھی شامل کیا جاسکتا ہے، بشرطیکہ یہ ثابت ہو جائے کہ ڈرائیور کی احتیاط کے باوجود صرف سڑک کی توڑ پھوٹ اور خستگی کی وجہ سے حادثہ پیش آیا ہے۔

پہر حال قصاص و دیت کا قانون قرآن و حدیث کا قانون ہے۔ اس قانون کی تفسیح گویا، خدا اور رسول صلی اللہ علیہ وسلم کی تفسیح ہے۔ ہمیں امید ہے کہ جو حضرات خدا پر ایمان اور حبیب خدا صلی اللہ علیہ وسلم پر ایمان اور ان سے محبت رکھتے ہیں، وہ اس تفسیح میں شامل نہیں ہوں گے۔ آج یہ قانون سخت نظر آ رہا ہے، مگر دنیا میں بھی اس کی بدکات ان شاء اللہ ظاہر ہوں گی۔ اور آخرت میں بھی قتلِ انسانی کے جرم کی وجہ سے ملنے والی سزا سے بھی نجات ہوگی۔

بقیہ دینی جرم و جہد کا اصل محور

ان کے دنیوی اور آخروی انجام کی عبرت ناکیوں سے متنبہ کرتے ہوئے توحید کی حقیقت اور اس کے ایک ایک تقاضے کو آشکار کیا جائے۔ گویا اللہ کے بندوں کو توبہ اور رجوع الی اللہ کی طرف ترغیب دلاتے ہوئے ایمان کی دعوت کا غلغلہ بلند ہونا چاہیے۔ ان بُرائیوں کے خلاف نبرد آزمائی نہ کرتے ہوئے اسلامی حکومت اور اسلامی عدالتوں کے قیام اور قرار کی باتیں محض خوش خیالی ہیں۔ بدقسمتی یہ ہے کہ یہ سب کچھ جان کر بھی دین کے بہت سے بہادر اور مخلص اسلامی انقلاب کے اس سیدھے اور بالراست طریقے کو اختیار کرتے سے پس و پیش کرتے ہیں۔

(باقی)